

# लॉरेंस गैंग ने व्यापारी की दुकान पर अंधाधुंध फायरिंग की

## बाइक पर आए थे तीन नकाबपोश, दो करोड़ रुपये की फिरोती मांगी थी

हनुमानगढ़, (निसं)। बाइक पर आए 3 नकाबपोश बदमाशों ने शनिवार सुबह हनुमानगढ़ में पिस्तौल से एक व्यापारी की दुकान पर अंधाधुंध फायरिंग कर दी। करीब 30 सेकेंड तक गोशियां चलाने के बाद बदमाश बाइक पर बैठकर फरार हो गए। इस घटना का सीसीटीवी सामने आया है, जिसमें 2 नकाबपोश फायरिंग करते दिख रहे हैं। उनका लीसरा साथी बाइक स्टार्ट किए खड़ा रहा।

इस घटना की जिम्मेदारी लॉरेंस गैंग के रिकविल बॉक्सर ने ली है। उसने फेसबुक पोस्ट कर ये फायरिंग करवाने का दावा किया है। व्यापारी से कुछ बदमाशों ने लॉरेंस गैंग के नाम पर 2 करोड़ रुपए की फिरोती मांगी थी।

डीएसपी रमेश माचरा ने बताया कि हनुमानगढ़ की धान मंडी में सुबह करीब 8.55 बजे बिना नंबर की बाइक पर आए 3 नकाबपोश बदमाशों ने व्यापारी इंद्र हिंसारिया की दुकान पर फायरिंग की। दुकान को सफाईकर्मी ने जैसे ही खोला, उसी समय बदमाशों ने 6 राउंड ताबड़तोड़ फायरिंग की। इससे दुकान के शीशे टूट गए। हालांकि सुबह के समय दुकान तथा मंडी में लोग कम थे, इसलिए कोई हताहत नहीं हुआ।

फायरिंग की सूचना मिलने पर एसपी डॉ. अजय सिंह, डीएसपी रमेश माचरा मौके पर पहुंचे। दुकान के आस-पास भारी संख्या में पुलिस अमला तैनात कर पुलिस अफसरों ने घटना के बारे में जानकारी ली। पुलिस

### ■ पंजाब एवं हरियाणा के पुलिस अधिकारियों को अलर्ट रहने को कहा

ने दुकान और आस-पास लगे सीसीटीवी कैमरों से घटना के फुटेज जारी किए। धानमंडी के व्यापारियों ने कहा कि क्षेत्र में आपराधिक घटनाएं लगातार बढ़ रही हैं। नगर परिषद सभापति गणेशराज बंसल, पूर्व मंत्री डॉ. रामप्रताप सहित कई जनप्रतिनिधि भी घटनास्थल पहुंचे और मामले की

जानकारी ली।

डीएसपी रमेश माचरा ने बताया कि शहर के प्रमुख स्थलों से लगे सीसीटीवी कैमरों, टोल नाकों के कैमरों के फुटेज खंगाले जा रहे हैं। साथ ही, सीमावर्ती पंजाब एवं हरियाणा के थाना प्रभारियों और अधिकारियों को घटना की जानकारी देकर अलर्ट रहने को कहा गया है। व्यापारी इंद्र हिंसारिया को धमकी देकर फिरोती मांगने के पुराने प्रकरण में जेल में बंद आरोपियों से भी इस घटना के संबंध में पूछताछ की जाएगी, ताकि कुछ सुराग मिल सकें।

डीएसपी रमेश माचरा ने बताया कि जिस तरह से घटना को अंजाम दिया गया, उससे यही लग रहा है कि

बदमाशों का उद्देश्य व्यापारी को डराना था। दुकान के बाहर काफी दूरी से फायरिंग की गई है। बाकी जांच में स्थिति स्पष्ट हो सकेगी।

मुनीम रवि कुमार धानका को 25 जनवरी को वांटसपेप कॉल पर बदमाशों ने धमकी दी। इस मामले में फिरोती के लिए धमकी देने वाले गैंग के लीडर, महाराष्ट्र के शूटर सहित आठ लोगों को श्रीगंगानगर पुलिस ने दो फरवरी को गिरफ्तार किया था। व्यापार संघ के अध्यक्ष प्यारेलाल ने बताया कि रविवार को धान मंडी बंद रखी गई है। सोमवार को व्यापारियों के चारों अध्यक्ष और व्यापारी मिलकर बैठक करेंगे और उसके बाद आगामी निर्णय लिया जाएगा।

## भारत जोड़ो यात्रा में शामिल होने अजमेर से दल रवाना

अजमेर, (कासं)। प्रदेश कांग्रेस कमेटी के पूर्व सचिव, पीसीसी सदस्य एवं अजमेर उत्तर विधानसभा क्षेत्र के प्रत्याशी महेन्द्र सिंह रलावता के नेतृत्व में अजमेर उत्तर विधानसभा क्षेत्र के 300 से अधिक कांग्रेस के कार्यकर्ता एवं पदाधिकारी शनिवार को बूंदी जिले के केशवराय पाटन रवाना हुए, जहां वे

### ■ उत्तर विधानसभा क्षेत्र के 300 से अधिक कार्यकर्ता केशवराय पाटन पहुंचे

राहुल गांधी की भारत जोड़ो यात्रा में शामिल होंगे। इससे पहले जयपुर रोड स्थित रलावता के कार्यालय पर सभी कांग्रेसजन एकत्रित हुए, जहां से बस, मिनी बस, कार आदि साधनों से दोपहर 12 बजे कांग्रेसजन रवाना हुए। जिसमें राजेन्द्र नरचल, राजनारायण आसोपा, शक्ति सिंह रलावता, मुकेश सिंह राठौड़, राजेन्द्र वर्मा, अहमद हुसैन, चन्द्रप्रकाश शर्मा, पप्पू कुरैशी, अकरम कुरैशी, प्रमोद भाटी, मनीष कश्यप, जय गोगल सहित अन्य कांग्रेसजन शामिल हैं।

# हैण्डिक्राफ्ट फैक्ट्री में लगी भीषण आग

## आठ दमकलों ने आग पर काबू पाया

जोधपुर, (कासं)। शहर के निकटवर्ती पाली रोड स्थित कांकाणी मार्ग पर आई एक हैण्डिक्राफ्ट इकाई में शनिवार की तड़के भीषण आग लग गई। आग लगने का कारण पता नहीं चला। मगर उसे बुझाने के लिए दमकल कर्मियों को काफी पसीना बहाना पड़ा। आठ दमकलों ने कई फेरो के बाद आग पर काबू पाया। मगर शाम तक मलबे से धुंआ उठता रहा। जिस पर दमकल की गाड़ियां पानी डालती रही। इसमें किसी प्रकार की जनहानि नहीं हुई है।

एएफओ हेमराज शर्मा ने बताया कि पाली रोड स्थित कांकाणी मार्ग पर संभव नाम से हैण्डिक्राफ्ट इकाई आई हुई है। तड़के चार बजे आग लगने की सूचना पर बासनी से दमकल की गाड़ी भेजी गई। मगर आग की तीव्रता ज्यादा होने पर शास्त्रीनगर, नागरी गेट एवं बोरानाडा से दमकलों को बुलाया गया। उन्होंने बताया कि आग से फैक्ट्री में

### ■ पाली रोड कांकाणी मार्ग पर हैण्डिक्राफ्ट फैक्ट्री में शनिवार सुबह लगी आग

लाखों का नुकसान हो गया। तैयार एवं कच्चा मटेरियल जलकर नष्ट हुआ है। आग पर हालांकि काबू पाया लिया गया है। मगर मलबे से अब तक धुंआ उठ रहा है। ऐसे में दमकल की गाड़ियां आग को पूर्ण रूप से बुझाने के लिए लगा रखी हैं। इसमें कोई जनहानि नहीं हुई है। फैक्ट्री मालिक के नाम का खुलासा नहीं किया गया है। फायर ऑफिसर प्रशांत सिंह, बासनी प्रभारी बंशीदास भी समाचार मिलते ही मौके पर पहुंचे तथा भीड़भाड़ को नियंत्रित किया।

# नहर में अधिक पानी छोड़ने से चूली रपट पर पानी की चादर चली



टोडारायसिंह-टोंक क्षेत्र के मध्य बनी चूली रपट पर व्यर्थ बहता बीसलपुर की नहरों से आया पानी।

टोंक, (निसं)। बीसलपुर परियोजना की बांघी मुख्य नहर से खेतों में सिंचाई के लिए छोड़ा गया पानी अभी तक टेल पर भी नहीं पहुंचा है, वहीं नहर में अधिक पानी ने बीसल नदी में एक बार फिर वर्षा के मौसम की याद दिला दी है। जिससे टोडारायसिंह-टोंक क्षेत्र के मध्य बने चूली रपट पर पानी की चादर चल रही है। जिससे बीसलपुर का मीठा पानी अधिकारियों की अनदेखी व लापरवाही से व्यर्थ बह रहा है। बीसलपुर की नहरों से नदी में आए पानी से फसल में खेती करने वाले किसानों को नुकसान भी खराब हो रही है।

जानकारी के अनुसार बीसलपुर बांध परियोजना द्वारा 22 नवम्बर को

### ■ खेतों में सिंचाई के लिए छोड़ा पानी नदी में व्यर्थ बह गया

### ■ बांघी मुख्य नहर के टेल के गांवों में सिंचाई का पानी नहीं पहुंचा

### ■ टोडारायसिंह-टोंक क्षेत्र के मध्य बने चूली रपट पर पानी की चादर चल रही है

बांघी मुख्य नहर में जिला प्रशासन की अनुमति से सिंचाई के लिए कमांड क्षेत्र

में पानी छोड़ा गया था। बांघी मुख्य नहर के टेल के ग्रामों में अभी पूरी तरह सिंचाई का पानी नहीं पहुंचा। बांध परियोजना के अधिकारियों कर्मचारियों की लापरवाही के चलते बांघी नहर में क्षमता से अधिक पानी छोड़े जाने के कारण नहर ओवरफ्लो हो गई। ओवर फ्लो पानी बनास नदी में पहुंच गया। जिससे नदी में पेटा काशर करने वाले काशतकारों की फसले नष्ट हो गई हैं। बनास नदी में पानी की अचानक आवक बढ़ने से चूली रपट पर पानी बहने लगा। बीसलपुर परियोजना के अधिकारियों की लापरवाही के चलते सिंचाई का पानी तो व्यर्थ बह ही रहा है, वहीं बनास नदी में किसानों द्वारा भी फसले भी नष्ट हो गईं।

## ‘प्रदेश में चल रहा जंगल राज’

जोधपुर, (कासं)। जनता पार्टी के राष्ट्रीय महामंत्री एवं प्रदेश प्रभारी अरूण सिंह ने कहा कि प्रदेश में जंगलराज चल रहा है। प्रदेश की जनता गहलोत सरकार के प्रति आक्रोशित है। यहां पर लॉ एंड ऑर्डर गिर गया है और भ्रष्टाचार बढ़ गया है। अरूण सिंह आज जोधपुर प्रवास पर रहे और संभागा दौरै पर हैं।

### ■ भाजपा के महामंत्री अरूण सिंह ने की प्रेसवार्ता

भाजपा की तरफ से निकाली जा रही जनक्रोश यात्रा में शामिल होने जोधपुर आए और पत्रकारों से बात की। भाजपा के राष्ट्रीय महामंत्री एवं प्रदेश प्रभारी अरूणसिंह ने जन आक्रोश यात्रा को संबोधित भी किया। उन्होंने पत्रकारों से बात करते हुए कहा कि यह जनक्रोश यात्रा है और सभी 200 विधानसभा क्षेत्रों में निकल रही है। जनता का बहुत बड़ा समर्थन मिल रहा है। जनता गहलोत सरकार से आक्रोशित है। सरकार में जंगलराज चल रहा है। उन्होंने राजस्थान में लॉ एंड ऑर्डर पर सवाल खड़े किए और कहा राजस्थान में भ्रष्टाचार बढ़ा है। किसानों भी बेहाल है। गहलोत सरकार की उल्टी गिनती शुरू हो गई है।

# कोठारी नदी पुलिया की जांच करने पहुंची एमएनआईटी की टीम

## भ्रष्टाचार और घटिया निर्माण की जांच के लिए पहुंची टीम

भीलवाड़ा, (निसं)। बहुचर्चित रही भीलवाड़ा के कोठारी नदी पर बनी पालडी पुलिया के निर्माण में हुए भ्रष्टाचार और घटिया निर्माण की जांच के लिए एमएनआईटी जयपुर की एक टीम भीलवाड़ा पहुंची तथा टीम ने गहनता से जांच की। एमएनआईटी एसोसिएट डीन डॉ. अरुण गौड़, एमएनआईटी

### ■ टीम अपनी रिपोर्ट जिला कलक्टर, न्यास अध्यक्ष को जल्द ही सौंपेगी

डायरेक्टर गुणवंत शर्मा के नेतृत्व में यह जांच टीम शनिवार को भीलवाड़ा पहुंची। टीम ने पुलिया पर डाले गए स्लैब की मोटाई और सतियों की भी जांच की, वहीं मौके पर मौजूद न्यास के अधीक्षण अभियंता विनोद सक्सेना, एक्सईएन जगदीश पत्सानिया व अन्य अधिकारियों से दस्तावेजों के आधार पर



एमएनआईटी के अधिकारियों ने पुलिस के निर्माण कार्य की जांच की।

भी चर्चा की। टीम ने पुलिया की मजबूती की जांच रिपोर्ट हैमर और कोर कटिंग से ड्रिलिंग कर मजबूती को परखा। अब

यह टीम अपनी रिपोर्ट जिला कलक्टर, न्यास अध्यक्ष को जल्द ही सौंपेगी। इसके बाद ही स्थिति साफ हो जाएगी की

गत दिनों 13 करोड़ करीब 9 लाख के लागत से बन रही इस पुलिया में बीचों बीच एक बड़ा सा हॉल कैसे हुआ था।

# डॉ. सतीश पूनिया दोस्त के बेटे की शादी में पहुंचे

चिड़वा, (निसं)। भाजपा प्रदेश अध्यक्ष डॉ. सतीश पूनिया अपने साथियों को कभी नहीं भूलते। यह साबित किया उन्होंने झुंझुनूं के चिड़वा में। दरअसल डॉ. पूनिया दो दिन की जन आक्रोश यात्रा के तहत झुंझुनूं के दौरै पर थे। इसी दरमियान उन्हें मालूम चला कि उनके विद्यार्थी जीवन के साथी सूरजगढ़ निवासी व सूरत प्रवासी विश्वनाथ पचेरिया के परिवार में शादी है। तो वे शादी समारोह में पहुंचे। बिना कोई पूर्व के निर्धारित कार्यक्रम के बावजूद शादी समारोह में पहुंचे और वर-वधु को आशीर्वाद दिया। यही नहीं इस दौरान उन्होंने विश्वनाथ पचेरिया की पोती को भी गोद में खिलाया और आशीर्वाद दिया।

अचानक प्रदेश अध्यक्ष के कार्यक्रम में पहुंचने पर लोगों में उनके प्रति खासा क्रेज देखा गया। बड़ी संख्या में कार्यकर्ताओं ने उनके साथ सेल्फी ली। इस मौके पर उनके साथ सूरजगढ़ विधायक सुभाष पूनिया, भाजपा जिलाध्यक्ष पवन मावंडिया, भाजपा वर्युद उपाध्यक्ष मुकेश दाधीच, भाजपा जिला महामंत्री राजेश दहिया, सीकर भाजपा के संगठन प्रभारी दिनेश धावाड़, भाजपा के पूर्व जिलाध्यक्ष सुभाष शर्मा, भाजपा नेता सेवाराज गुप्ता, भाजपा नेता महेंद्र मोदी, पूर्व



विद्यार्थी जीवन के साथी सूरत प्रवासी विश्वनाथ पचेरिया के यहां शादी में पहुंचे पूनिया।

प्रधान कैलाश मेघवाल आदि भी मौजूद थे। यह शादी चिड़वा के युवा व्यवसायी अरूण-अनिता विश्वनाथ पचेरिया के ससुराल पक्ष से आते हैं।

जानकारी के अनुसार भाजपा प्रदेश अध्यक्ष डॉ. सतीश पूनिया जब एबीवीपी के प्रदेश मंत्री के तौर पर जिम्मेदारी संभाले हुए थे। तब विश्वनाथ पचेरिया उनके साथ प्रदेश कार्यकारिणी सदस्य थे। करीब 32 सालों से दोनों के बीच गहरा दोस्ताना है।

युवा व्यवसायी अरूण रामभरोसा के पुत्र पारस की शादी में भाजपा प्रदेश अध्यक्ष के अलावा बड़ी संख्या में अधिकारी भी पहुंचे। जिनमें झुंझुनूं एडीएम जेपी गौड़, राजस्थान पुलिस में एएसपी भरतराज, एसीबी में डीएसपी शम्भूर खान, तहसीलदार गंधीर सिंह, ज्वालामुखी मीणा, महेंद्र मूंड, संजय खेडूद, लोक सेवा ज्ञान मंदिर ट्रस्ट के जिला प्रभारी राधेश्याम सुखाडिया, तहसील प्रभारी रजनीकांत मिश्रा, कोविड रिलिएफ सोसायटी से रजनीकांत ककरानिया, अठावाल महासभा चिड़वा के अध्यक्ष देवानंद चौधरी, सहायक प्रशासनिक अधिकारी कैलाश कविया, भाजपा मंडल अध्यक्ष बाबूलाल वर्मा, युवा मोर्चा अध्यक्ष अशोक शर्मा, कैलाशचंद्र-मनोज-निशा फतेहपुरिया आदि प्रमुख हैं। जिनका स्वागत संतोष रामभरोसा, अरूण रामभरोसा, अनिल रामभरोसा, अनिता रामभरोसा, रेणु रामभरोसा एवं समस्त रामभरोसा परिवार ने किया।

## ट्रेन से उतरते समय हादसा, एक की मौत

राजगढ़, (निसं)। राजगढ़ रेलवे स्टेशन पर शनिवार देर शाम जैसलमेर जम्मु तवी पूजा एक्सप्रेस ट्रेन से उतरते समय हादसे में एक व्यक्ति की मौत हो गई। इस हादसे में मृतक की पुत्रवधु घायल हो गईं जिसे राजगढ़ चिकित्सालय से प्राथमिक उपचार के बाद रैफर कर दिया।

प्राप्त जानकारी के अनुसार केकड़ी अजमेर निवासी रामरतन विजय 65 वर्ष अपनी पुत्रवधु गोमती देवी के साथ राजगढ़ रिलेवे स्टेशन के अंतिम दिन न आयोजित कार्यक्रम में आ रहे थे। इस हादसे की सूचना पर आसपास के क्षेत्र में सनसनी फैल गई वहीं परिजनों में शोक की लहर दौड़ गई। मृतक का शव राजगढ़ रेलवे स्टेशन पर रखा गया है। इधर इस हादसे में घायल गोमती देवी पत्नी मुकेश विजय उम्र 45 वर्ष निवासी केकड़ी अजमेर के गंधीर हालत में राजगढ़ चिकित्सालय में भर्ती कराया जहां से उसे प्राथमिक उपचार के बाद रैफर कर दिया।

# अधेड़ को गोली मारी

धौलपुर, (निसं)। धौलपुर जिले के दिहौली थाना क्षेत्र के कटुमरी गांव में खेत के विवाद को लेकर एक अधेड़ को गोली मारने का मामला सामने आया है। जिसमें हाथ में गोली लगने से अधेड़ घायल हो गया। घायल को इलाज के लिए जिला अस्पताल धौलपुर में भर्ती कराया गया है।

### ■ दिहौली थाने के कटुमरी गांव में खेत के विवाद को लेकर हुआ झगड़ा

घायल 50 वर्षीय सोवरन पुत्र कोक सिंह निवासी कटुमरी ने बताया कि उसका ड ई बीधा खेत घुरैया खेडा गांव में मौजूद है। जिस पर घुरैया खेडा गांव के पप्पू पुत्र निहाल सिंह और गम्बर कब्जा करना चाहते हैं। जिसको लेकर उनका कई दिनों से विवाद चला आ रहा है। घायल ने बताया कि शुकुवर शाम को वह गाय भगाने के लिए खेत पर गया। जहां बाइक पर पप्पू और उसके



जिला अस्पताल धौलपुर में भर्ती घायल।

2 साथी आ गए। जिन्होंने गोली मार दी। इसी दौरान मौके से निकल रही गायों के बीच होकर अधेड़ जैसे- तैसे घर पहुंच गया। जहां से परिजनों ने उसे इलाज के लिए जिला अस्पताल धौलपुर में भर्ती करा दिया। घटना को लेकर दिहौली थाना पुलिस ने घायल के पचा बयान के आधार पर मुकदमा दर्ज कर आरोपियों की तलाश शुरू कर दी है।

# राजे के हाथों में होगी कमान तो ही प्रचण्ड बहुमत से जितेगी भाजपा: शर्मा

सरदार शहर उपचुनाव में भाजपा की करारी हार के बाद वसुंधरा राजे समर्थक राजस्थान मंच के प्रदेश उपाध्यक्ष व राजस्थान सेवानिवृत्त कर्मचारी महासंघ के प्रदेशाध्यक्ष पं. बृजमोहन शर्मा ने प्रतिक्रिया दी

कोटपूतली/जयपुर, (निसं)। सरदार शहर उपचुनाव में मिली करारी हार पर वसुंधरा समर्थकों ने कड़ी प्रतिक्रिया दी है। इस सम्बंध में प्रेस से बातचीत करते हुए वसुंधरा राजे समर्थक राजस्थान मंच के प्रदेश उपाध्यक्ष व राजस्थान सेवानिवृत्त कर्मचारी महासंघ के प्रदेशाध्यक्ष पं. बृजमोहन शर्मा ने कहा कि भाजपा प्रदेशाध्यक्ष डॉ. पूनिया के प्रदेशाध्यक्ष पं. बृजमोहन शर्मा ने कहा कि भाजपा प्रदेशाध्यक्ष डॉ. पूनिया की चरलेटु सरदार शहर सीट पर हुए उपचुनाव में भाजपा को मिली करारी हार ने उस दावे की धज्जियां उड़ा दी हैं जिसके चलते बृते पर आने वाले विधानसभा चुनाव में भाजपा जीत के सपने देख रही है। इस चुनाव में डॉ. पूनिया ना तो प्रचार के लिए सरदार शहर पहुंचे एवं ना ही अपने स्वजातिय 5 प्रतिशत वोट भी भाजपा को दिला पाये जबकि उनकी नियुक्ति जाट वोट बैंक को भाजपा की ओर करने के लिए हुई थी।

पं. शर्मा ने कड़ी प्रतिक्रिया देते हुए कहा कि, अभी तक के उपचुनावों में भाजपा की एक के बाद एक हार करारी हार पर नैतिक जिम्मेदारी लेते हुए उन्हें अविलम्बतया पत्र दे देना चाहिये। साथ ही दिल्ली में बैठे आलाकमान को भी राजस्थान भाजपा को कमान राजे के हाथों में सौंप देनी चाहिये, क्योंकि वे ही एक मात्र सर्वनाम्न नेता है। जिनके नेतृत्व में भाजपा वर्ष 2013 के चुनाव परिणाम से भी अधिक प्रचण्ड बहुमत दिला सकती है। राजे सरकार योजनाओं के चलते प्रदेश की जनता राजे को ऐतिहासिक जीत देने के लिए तय रहे हैं। कांग्रेस शासन में आमजन व्यथित है। भाजपा जन आक्रोश यात्रा शुभारम्भ में राष्ट्रीय अध्यक्ष जे.पी. नड्डा की उपस्थिति में कुर्सियों का खाली रह जाना भी प्रदेश नेतृत्व की कमजोरी की प्रमाणित करता है।

राजस्थान के सेवानिवृत्त कर्मचारी सभी 200 विधानसभा सीटों में अपना जादुई असर रखते हैं। शर्मा ने उन्हीं के बल पर दावा किया कि प्रदेश में राजे को नेतृत्व सौंपा जाये तो आने वाले चुनाव में भारी बहुमत से भाजपा की सरकार बन सकती है। इन्हीं जन भावना को ध्यान में रखते हुए जल्द ही भाजपा की कमान पूर्व मुख्यमंत्री को सौंपनी चाहिये। वहीं वसुंधरा राजे समर्थक मंच युवा मोर्चा के प्रदेश संगठन मंत्री विकास डौई ने प्रेस को प्रतिक्रिया देते हुए कहा कि, यह प्रदेश भाजपा के संगठन व नेतृत्व की कमजोरी एवं विफलता है, जिसके चलते भाजपा को राजस्थान में बार-बार हार का मुंह देखना पड़ रहा है। शीर्ष नेतृत्व को पूर्व सीएम वसुंधरा राजे जैसी जनआधार वाली नेता को ही चेहरा बनाना चाहिये जिससे वर्ष 2023 में 180 से ऊपर सीटें जीती जा सकें।

# भारत जोड़ो यात्रा पर खर्च हो रहे करोड़ों का भार जनता पर पड़ेगा : जसकौर मीना

## ‘कुर्सियों की लड़ाई में राजस्थान की जनता पिस रही है’

रामगढ़ पंचवारा/ लालसोट, (निसं)। स्थानीय सांसद जसकौर मीना ने भारतीय जनता पार्टी द्वारा निकाली जा रही जन आक्रोश यात्रा को संबोधित करते हुए कहा कि, कांग्रेसी राजकुमार द्वारा निकाली जा रही भारत जोड़ो यात्रा पर हो रहे करोड़ों खर्च का सीधा भार जनता पर पड़ेगा।

सांसद मीना ने भारत जोड़ो यात्रा पर सीधा हमला बोला एवं कहा कि, विधानसभा चुनाव नजदीक होने के कारण क्षेत्र की पेयजल, सड़क, बिजली आदि मूलभूत समस्याओं का समाधान करने की बजाय लोगों का इस यात्रा के माध्यम से ध्यान भटकाने का प्रयास किया जा रहा है। जन आक्रोश रथयात्रा लालसोट विधानसभा क्षेत्र के रामगढ़ पंचवारा उपखंड के एक रालावास के गणेश धाम से रवाना होकर सलेमपुरा, निजामपुरा, गोपालपुरा, कालुवास, कल्लावास, जीतपुर, कल्लावास, तिब्बारा, नयावास, हामावास, धांवता,



सांसद जसकौर मीना ने भाजपा की जन आक्रोश यात्रा को संबोधित किया।

पालुन्दा, लाहड़ीकाबास आदि गांवों में पहुंचीं। जहां कांग्रेस सरकार की विफलताएं और केन्द्र सरकार की

उपलब्धियां को भाजपा नेताओं ने जन-जन तक पहुंचाया। भाजपा नेता रामबिलास दूरंगपुर ने

सम्बोधित करते हुए कहा कि कुर्सियों की लड़ाई में राजस्थान की जनता पिस रही है। सरकार होटलों में बंद हो जाती

है सरकार को बहिन-बेटियों की सुरक्षा की भी परवाह नहीं है। पूर्व आईएस व भाजपा के वरिष्ठ नेता बृजमोहन मीणा महारिया ने कहा की खाद में कालाबजारी हो रही है, सरकार बेरोजगारों को रोजगार देने का वादा कर शासन में आई लेकिन अब तक नौकरियों का कोई अंता पता नहीं है। यात्रा संयोजक सतपाल मीणा ने कहा कि प्रदेश की कांग्रेस सरकार खुद को बचाने के चक्कर में प्रदेश में भूख ब्रह्मचर को बढ़ावा दे रही है।

इस यात्रा के दौरान राहुवास मंडल अध्यक्ष भंवर सिंह झुपडिया, देहांत मंडल अध्यक्ष रूपसिंह सुरतपुरा, दौलतपुरा मंडल अध्यक्ष रामखिलाडी मीणा, रामगढ़ पंचवारा मंडल अध्यक्ष लड्डुयाम मीणा, महिला मोर्चा मंडल अध्यक्ष रेखा गुप्ता, सलेमपुरा सरपंच लाली देवी, दूरंगपुर सरपंच दीनदयाल मीणा, हरसहाय सलेमपुरा कन्हैयालाल डौलर आदि भाजपा के पदाधिकारी व कार्यकर्ता आदि मौजूद रहे।